

மெட்ரோ ரயிலில் 2.23 கோடி பேர் பயணம்

சென்னை, அக்.3: சென்னை மெட்ரோ ரயிலில் நிகழாண்டில் ஜனவரி முதல் செப்டம்பர் வரை 2.23 கோடி பேர் பயணம் செய்துள்ளனர். இதில், கடந்த செப்டம்பர் மாதத்தில் மட்டும் 31.89 லட்சம் பேர் பயணம் செய்துள்ளனர்.

சென்னை மெட்ரோ ரயில் நிறுவனம் சார்பில், மெட்ரோ ரயில் போக்குவரத்து தொடங்கியது முதல் மக்களுக்கு பல்வேறு வசதிகளுடன் பாதுகாப்பான மற்றும் நிலையான போக்குவரத்து சேவையை வழங்கி வருகிறது. கடந்த செப்டம்பர் மாதத்தில் மட்டும் மெட்ரோ ரயிலில் மொத்தம் 31 லட்சத்து 89 ஆயிரத்து 591 பேர் பயணம் செய்துள்ளனர்.

மெட்ரோ ரயில் நிறுவனம் பயணிகள் குறுகிய நேரத்தில் தங்களது சேருமிடத்தை சென்று அடைய பல்வேறு முயற்சிகளை மேற்கொண்டு வருகிறது. கடந்த செப்டம்பரில் 21 நாட்கள் தலை ஒரு லட்சத்திற்கும் மேற்பட்ட பயணிகள் மெட்ரோ ரயிலில் பயணம் செய்துள்ளனர். இதையுடுத்து இந்த ஆண்டு ஜனவரி முதல் செப்டம்பர் வரை மொத்தம் 2.23 கோடி பேர் பயணம் செய்துள்ளனர்.

சென்னை மெட்ரோ ரயில் நிறுவனம் பல்வேறு இணைப்பு சேவைகள் வழங்கும் முயற்சிகளை மேற்கொண்டுள்ளது. மெட்ரோ ரயில் நிலையங்களில் ஷீர் ஆட்டோ, கார், மெட்ரோ சிருந்து சேவைகள் வழங்கப்படுகின்றன. மேலும் மாநகர போக்குவரத்துக் கழகம் மூலம் சிறிய பேருந்து சேவை ஏற்கும், ஓ.எம்.ஆரில் உள்ள ஐ.டி. வழித்தடங்களில் டெம்போ வாகன சேவையும் வழங்கப்பட்டுள்ளன.

இந்தத் தகவல், மெட்ரோ ரயில் நிறுவன செய்திக் குறிப்பில் தெரிவிக்கப்பட்டுள்ளது.